



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد.



۲۰۱۹/۰۷/۲۵

محمد عیان «عیان»

«دوي تراني»

ميسټر ټرمپ ته

دادوه تراني می یوه، څومياشتی دپاسه دولس کاله پخوا اوبله لس کاله مخکي ليکلي وي، خو په اينټرنیټ يا کومه بله خپرونه کې می نه دي خپري کړي. ما ويل څه خو په کومه خپله شعري ټولگه کې به يې چاپ کړم.

اوس چې دامريکا ولسمشر ميسټر دونالد ټرمپ ددوشنبي په ورځ دچنگاښ په يوديرشمه نيټه دافغانستان په اړه د عمران خان سره په ناسته کې خبريالانوته په لاپوشاپو شخوندو هلی و نودادوه تراني يې ورله په ځواب کې خپروم:

دغودواړوله دي خبرونه خونداخيستلی چې ټرمپ يې شخوند وهلی دی. هغه لاپه کړي چې دافغانستان جگړه په يوه اونۍ کې ختمولای شي او په لسوورځوکې به افغانستان د نړۍ له نخشي نه ورک کړي، خولس ميليونه انسانان په کې مري نو دا کار نه کوم. اپرين (افرين) په تاصنم!؟

دې غريبگوتی که دافغانستان دوه کرښي تاريخ هم لوستلای وای نوداسي لاپي به يې نه کولای. تاريخ خويي نه دی لوستلای چې نه دی لوستلای؛ بلکې په جغرافياکې هم روند کون دی. چې يوهيواددخشي په يوڅنډه کې وي نودی دنخشي بلې څنډې ته گوته نيسي. او په انگلسي ژبه دسمندري حيوان (ويلز) او په لويه برتانيه کې د (ويلز پرتي سيمي) سپيل هم غلطوي. عجيبه لاپوک؟

له دي ټولونه ورتير، ديپلوماتيکي خبرې خويي بايد زده کړي وي. که په خپله يې نه شي زده کولی او دپيرغبي اوتنبل وي نومشاورينوسره دي لومړی طرحه اوبيادي ميدياته وړاندي کړي. ځکه چې دی خودخپل هيواددټولوديپلوماتانو مشراوغيرې ديپلوماتيکي خبرې خورسره لازمي نه دي.

دغه دواړه، چې يوبي زبيناکگر سوداگراوبل يې کريکټي فعال دی اوله سياست نه ناخبره دي، بايد چې د افغانستان په اړه په احتياط خولي وڅوڅوي؛ ځکه چې دلته يوعظيم ملت پروت دی، دلته يواځي طالبان نه دي، دلته «يو» نه تسليميدونکی ولس» په غورځنگونودی اوله وياړه دک تاريخ لري. که دافغانستان دوه درې کرښي تاريخ موله نظره تيرکړی وای نودرته مالومه شوي به وي چې داهيواد د امپراتوريو (امپراطوريو) هديره ده. له سکندر نه نيولي ... تر انگريزاوروس پوري ټولي همدلته خښي شوي دي. اوستاسود امريکايي امپراتوري سرته دي لاخپروي (!؟) ايله بيله که په تيښته لاهم ځان خلاص کړي. ماورته دولس کاله پخوا په لومړنۍ ترانه کې، په دوه بيتونوکې داسي ويلي وو:

چې په گوندوشي دلته + نوشرميدلي به ځي
چې په وتوشي کله + نوڅغليد لي به ځي

د پاڼو شميره: له 1 تر 4

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de

يادونه: دليکنې دليکنيزې بڼې پازوالي د ليکوال په غاړه ده، هيله من يو خپله ليکنه له راليرولو مخکې په خبر و لولی

« ۱ » «ترانه»

افغان درته څه وايي؟

امريکا لويه بلا

امريکارا غلـي + زريې وباسئ خلکو
لويه بلارا غلـي + زريې وباسئ خلکو

بنکاره په زور راغلي + دچاپروانه لري
په کلي کور راغلي + دچاپروانه لري
په ناروا راغلي + زريې وباسئ خلکو
امريکارا غلـي + زريې وباسئ خلکو
لويه بلارا غلـي + زريې وباسئ خلکو

زمونږ په خاوره باندې + څرگندتيری يې کړی
په غره هواره باندې + څرگندتيری يې کړی
بنه په سلارا غلـي + زريې وباسئ خلکو
امريکارا غلـي + زريې وباسئ خلکو
لويه بلا راغلي + زريې وباسئ خلکو

پريکړه يې کړې ده چې + دلته به پاتې وي تل
دایې پتيلې ده چې + دلته به پاتې وي تل (۱)
ډيره په تادا راغلي + زريې وباسئ خلکو
امريکا راغلي + زريې وباسئ خلکو
لويه بلارا غلـي + زريې وباسئ خلکو

په نړيواله کچه + له ځمکني حقوقو
تيری يې وکړو په مونږ + په انساني حقوقو
دکروز (۲) په شا راغلي + زريې وباسئ خلکو
امريکا راغلي + زريې وباسئ خلکو
لويه بلارا غلـي + زريې وباسئ خلکو

زمونږ په عامو خلکو + هميشه بيمار دکوي دوی
په ډير بد ناموسپيو + چتي ايتبار کوي دوی
ډيره په غوغا راغلي + زريې وباسئ خلکو
امريکا راغلي + زريې وباسئ خلکو
لويه بلارا غلـي + زريې وباسئ خلکو

په ننگ ناموس اړنه ده + وينې خوڅه کوي لا
دهيڅ باور وړ نه ده + وينې خوڅه کوي لا
سپيره «وبا» راغلي + زريې وباسئ خلکو
امريکارا غلـي + زريې وباسئ خلکو
لويه بلارا غلـي + زريې وباسئ خلکو

د پانو شميره: له 2 تر 4

افغان جرمن آنلاین په درنښت تاسو همکارۍ ته راښوولې. په دغه پته له مور سره اړيکه ټينگه کړئ maqalat@afghan-german.de

يادونه: دليکنې د ليکنيزې بني پازوالي د ليکوال په غاړه ده ، هيله من يو خپله ليکنه له راليولو مخکې په ځير و لولئ

چې په گوندوشي دلته + نوشرميدلي به ځي
چې په وتوشي كله + نوځليد لي به ځي
په خواست دچا راغلي؟+ زريې وباسئ خلكو
امريكاراغلي + زريې وباسئ خلكو

لويه بلاراغلي + زريې وباسئ خلكو
او په دینجقنا راغلي + زريې وباسئ خلكو

«پای»

دليکلونيته يي: ۱۱/۷/۱۳۸۶ - ۳/۱۰/۲۰۰۷

(۱): په يوه ليکنه کې مي داسي ويلي وو: مااوريدلي چې امريکاپه افغانستان کې دپاتي کيدودپاره دوه پراوه ټاکلي دي. يويي تردوه زره اوپينځه ويشتم کال پوري اوبل يي تردوه زره اوپنځوسم کال پوري. په هغه وخت کې مي ليکلي وو چې دلومري پراوتراخيره به ماغوندي کسان چې زما په منگ دي اودخپل وطن سره مينه وال اودسياست سره هم علاقه لري، که په خپل وطن اويا په بهرنيو هيوادونوکي اوسيري، نوداروپا، امريکا، استراليا، نورو هيوادونواودوطن مري به يي هډوکي وشپيلوي. تردوه زره پنځوسم کال پوري خوبه ددغه عمر دافغانانو قبرونه هم څه ناڅه نريدلي وي اوله افغانستان نه به يي دجنوبي کوريا، فارموسا(تايپي)چين اوداسي نوروورته هيوادونوپه شان هيوادجوړکړي وي. دنوي کول(نسل)زياته برخه به دامريکا حلال کړي چرگان وي. په يوه ويبيانې کې مي لوستلي دي، خودليکوال نوم يي رانه هيردي چې دتايپي چين اوجنوبي کوريا ميندي په دي انتظاروي چې کله به يي نونه دولس کلني ته رسيري چې دسوداگري دتوکي(رخت)په څيريې امريکايانوته وړاندي کړي؟ افغانستان دي خدای پاک له دغسي حالت نه وساتي. امين. امريکا خوبنايي هيڅکله ونه غواړي چې له افغانستان نه ووځي، خوکه په مقابل کې يي ولسي پاڅونونه او غورځنگونه وجوشيدل نوبيا به خري سترگي روانه وي. - اوسنی يادونه مي دداده چې که پوځ يي ووځي اواستخبارات يي پاتي شي نوبيا هم نه ده وتلي.

(۲): کروزيوډول توغندي دي چې په افغانستان باندې په لومري وخت کې دامريکايانوله خوا استعمال شول. دارا کيتونه دغروپه دروکي الوتنه کولای شي اوله غرونو، غونډيو او کمرونونه ځان بچولای شي. اوس اوس نن سباخود «درون الوتکو» نه دغه ډول کار اخيستل کيږي.

«پای»

« ۲ »

«ترانه»

افغان درته دا وايي:

ماته هم افغان وايي

تابم (۱) په گوندوکرم ای ظالمه اشغالگره +
ما ته هم افغان وايي - ماته هم افغان وايي
څوک چې په دي خاوره بلوسيد لي دي +
دبيرزيات شرميدلي کورته تللي دي +
ياخوددوزخ لمبووهلي اوسيزلي دي +
سربه مي تيب نه شي غرونه، دښتې ټول جهان وايي
ما ته هم افغان وايي ماته هم افغان وايي
دلته دچنگيز او هلا کواو گودتيمور کيسي +

د پانو شميره: له 3 تر 4

افغان جرمن آنلاین په درنښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de

يادونه: دليکني دليکنيزې بني پازوالي دليکوال په غاړه ده ، هيله من يو خپله ليکنه له راليرلو مخکي په څير و لولئ

دلته «دیردیو» او مغولو اوسکندر کیسی +
 څه چې تیرې شوي دي د شراود ضرر کیسی +
 ټولوته مالومی، لاندې ځمکه پاس آسمان وایي
 ما ته هم افغان وایي ماته هم افغان وایي
 دلته انگریزانو پتلونونه زیر لړلي وو +
 څوځله راغلي اوبیا بیرته تښتیدلي وو +
 دیرد «خور دکابل» او «لته بند» لاری خورلي وو +
 پانی د تاریخ داگواهي په هر زمان وایي
 ما ته هم افغان وایي ماته هم افغان وایي
 روس خوسر تر پایه ټول تباشو هم +
 دلته چې رسوا شونوپه شا شو هم +
 هریو هیواد بیل بیل تری جدا شو هم +
 ځکه ورته خلک دروسانوگورستان وایي
 ما ته هم افغان وایي ماته هم افغان وایي
 ستا اشغال به هم دلته ناکام شي نور +
 ټول امپریالیزم به بدنام شي نور +
 هر امریکایی به دی سرسام شي نور +
 مستي مستي تراني ځکه «عیان» وایي
 ما ته هم افغان وایي ماته هم افغان وایي
 ما ته هم افغان وایي ماته هم افغان وایي

«پای»

(۱) : تابم = تابه هم

یادونه:

په دې ترانه کې راته زیاتې کلیمې او عبارتونه دیر عام بڼه لري، خو ما له کوم مشخص اوتاکلي کتاب، راډیو او یاله کومې بلې منبع نه مخامخ نه دي راخستلي. په روغتون کې زموږ د یوه ناروغ د عملیاتو په وخت کې په انتظارخانه کې ناست وم اوله یادومې لیکلې ده. که دچاکلمې، عبارت او یابیت می رانقل کړی وي بښنه غواړم. «پای»

دلیکلونیته یې: ۲۰۰۸/۱۲/۹ -

د پانیو شمیره: له 4 تر 4

افغان جرمن آنلاین په درنښت تاسو همکارۍ ته راښوولې. په دغه پته له مور سره اړیکه ټینګه کړئ maqalat@afghan-german.de

یادونه: دلیکنې د لیکنیزې بڼې پازوالي د لیکوال په غاړه ده، هیله من یو خپله لیکنه له رالیولو مخکې په څیر و لولئ